



Шукаючы метадаў барацьбы з сектамі, у першую чаргу трэба выкарыстаць сродкі, што дае нам Касцёл, якога не перамогуць ніякія сілы зла, нават, калі б яны былі шатанскага паходжання, а што ўжо гаварыць пра секты, выдуманая звыклым смяротным чалавекам.

Трэба пачаць з таго, што перад абліччам секты мы павінны быць перш за ўсё католікамі –хрысціянамі. Аднак нялёгка прыходзіцца супрацьстаяць рэлігійным аргументам сектантаў, калі мы не ведаем уласнай веры, калі інтэлектуальны кантакт нашага розуму з праўдамі веры закончыўся стандартнымі фразамі катэхізма, што засталіся пасля падрыхтоўкі да Першай св. камуніі. Адзін з асноўных абавязкаў ў дачыненні да нашай веры з'яўляецца яе паглыбленне, актыўна ўдзельнічаючы ў жыцці Касцёла, вывучаючы Святое Пісанне, чытаючы рэлігійную літаратуру і каталіцкі друк, як і дзялячыся ўсім гэтым з іншымі. † Чарговай дапамогай для пераадолення ўплыву сектаў з'яўляецца наша малітва, чым мы павінны акружыць усіх тых, якія захоплены рэлігійнай ілюзіяй. Наш абавязак католікаў, што вынікае з любові да бліжняга, выразіць супраціўленне фальшывым навучанням і прынцыпам. Мы павінны старацца, каб праўда перамагла ў людскіх душах, якія з-за няведання, несвядомасці ў справах сваёй веры паддаліся сектантам. Неабходна малітва і духоўная салідарнасць у барацьбе з д'яблам і злом, што паходзіць ад яго.□□

Патрэбна таксама наша зацікаўленасць тымі асобамі, якія шукаюць у сваім жыцці Бога, неабходна нашае апостальства на ўсіх узроўнях нашага жыцця, каб католікі становіліся сведкамі Хрыста ў акружэнні, дзе жывуць, у месцах працы і адпачынку – усюды там і для тых, якіх Бог паставіў на нашай дарозе жыцця. Асабліва трэба звярнуцца да бацькоў, каб яны зацікавіліся праблемамі сваіх дзяцей, таварыствамі, дзе належаць іхнія дзеці, людзьмі, з якімі сустракаюцца. Вось некалькі ўказанняў, на што бацькі павінны звярнуць увагу, калі

- дзіця стала замкнёным у сабе, як бы адсутнічае, з ім цяжка размаўляць і не хапае даўняга добрага кантакту з ім,
- яно змяніла стыль адзення, пафарбавала пакой у дзіўны колер, паставіла ў ім фігуркі, абразкі якойсьці невядомай асобы (гуру) ці пабудавала мініялтарык,
- дзіця адмаўляецца есці некаторыя стравы, вырашыла прытрымлівацца дыеты (часта – вегетарыянскай) і пачало раптоўна худзець,
- яно не хоча дакранацца рукамі да мяса і тлушчу, выразна грэбуе посудам і прадметамі, да чаго раней дакраналіся іншыя дамачадцы, напр. да талерак, ручнікоў, сталовых прыбораў,
- дзіця перастае глядзець тэлевізар, слухаць радыё, чытаць газеты і прытым паўтарае ўголос, што яны гавораць няпраўду і падманваюць чалавека,
- яно закрываецца ў пакоі і медытуе, тлумачачы, што толькі такім спосабам зможа

Як супрацьстаяць небяспечнай з'яве сектаў?

Аўтар: кс. Андрэй Радзевіч
03.10.2010 03:00

супакоіцца, суцішыцца,

- дзіця адмаўляецца ўдзельнічаць у св. Імшы і набажэнствах, падрывае інтэрпрэтацыю Бібліі, што дае Касцёл, не прызнае неабходнасць існавання Касцёла і святароў,
- усё часцей даходзіць справа да сур'ёзных слоўных перапалкаў паміж дзіцём і вамі (бацькамі),
- яно выразна вамі пагарджае, вы ж маеце пачуццё, што раптам з'яўвіўся ў вашым доме чужы чалавек. Усё гэта можа азначаць, што вашае дзіця вярбуе секта.

Тут я хацеў бы напаміць бацькам пра абавязак катэхезы для дзяцей не толькі перад Першай св. камуніяй, але на працягу ўсіх школьных год. Калі дзіця не будзе ведаць асноўных праўдаў і прынцыпаў сваёй веры, то проста не зможа супрацьстаяць уздзеянню секты, з чым можа сустрэцца.

Для ўсіх нас хацелася б пажадаць, каб нанова адкрылі багацце Касцёла, да якога належым, а таксама каштоўнасці ў хрысціянскай духоўнасці ад двух тысяч год і ўвялі іх у нашае штодзённае жыццё.